

## śrī veṅkaṭeśvara prapatti

īśānāṃ jagatosya veṅkaṭapate rviṣṇoḥ parāṃ preyasīm  
 tadvakṣaḥsthala nityavāśarasikāṃ tat-kṣānti saṃvardhinīm |  
 padmālaṅkṛta pāṇipallavayugāṃ padmāsanasthāṃ śriyaṃ  
 vātsalyādi guṇojjvalāṃ bhagavatīm vande jaganmātaram ||

śrīman kṛpājalanidhe kṛtasarvaloka  
 sarvajña śakta natavatsala sarvaśeṣin |  
 svāmin suśīla sula bhāśrita pārijāta  
 śrīveṅkaṭeśacaraṇau śaraṇaṃ prapadye || 2 ||

ānūpurārcita sujāta sugandhi puṣpa  
 saurabhya saurabhakarau samasanniveśau |  
 saumyau sadānubhanepi navānubhāvyau  
 śrīveṅkaṭeśa caraṇau śaraṇaṃ prapadye || 3 ||

sadyovikāsi samudittvara sāndrarāga  
 saurabhyanirbhara saroruha sāmyavārtām |  
 samyakṣu sāhasapadeṣu vilekhayantau  
 śrīveṅkaṭeśa caraṇau śaraṇaṃ prapadye || 4 ||

rekhāmaya dhvaja sudhākalaśātapatra  
 vajrāṅkuśāmburuha kalpaka śaṅkhacakraiḥ |

bhavyairalañkṛtatalau paratattva cihnaiḥ  
 śrīveñkaṭeśa caraṇau śaraṇaṃ prapadye || 5 ||

tāmrodaradyuti parājita padmarāgau  
 bāhyair-mahobhi rabhibhūta mahendranīlau |  
 udyā nakhāṃśubhi rudasta śasāñka bhāsau  
 śrīveñkaṭeśa caraṇau śaraṇaṃ prapadye || 6 ||

sa premabhīti kamalākara pallavābhyāṃ  
 saṃvāhanepi sapadi klama mādhadhānau |  
 kāntā navāñmānasa gocara saukumāryau  
 śrīveñkaṭeśa caraṇau śaraṇaṃ prapadye || 7 ||

lakṣmī mahī tadanurūpa nijānubhāva  
 nīkādi divya mahiṣī karapallavānām |  
 āruṇya sañkramaṇataḥ kila sāndrarāgau  
 śrīveñkaṭeśa caraṇau śaraṇaṃ prapadye || 8 ||

nityānamadvidhi śivādi kirīṭakoṭi  
 pratyupta dīpta navaratnamahaḥ prarohaiḥ |  
 nīrājanāvidhi mudāra mupādadhānau  
 śrīveñkaṭeśa caraṇau śaraṇaṃ prapadye || 9 ||

"viṣṇoḥ pade parama" ityudita praśaṃsau  
 yau "madhva utsa" iti bhogyā tayāpyupāttau |

bhūyastatheti tava pāṇitala pradiṣṭau  
 śrīveṅkaṭeśa caraṇau śaraṇaṃ prapadye || 10 ||

pārthāya tat-sadr̥śa sāradhinā tvayaiva  
 yau darśitau svacaraṇau śaraṇaṃ vrajeti |  
 bhūyopi mahya miha tau karadarśitau te  
 śrīveṅkaṭeśa caraṇau śaraṇaṃ prapadye || 11 ||

manmūrthni kāḷiyaphane vikaṭāṭavīṣu  
 śrīveṅkaṭādri śikhare śirasi śrutīnām |  
 cittepyananya manasāṃ samamāhitau te  
 śrīveṅkaṭeśa caraṇau śaraṇaṃ prapadye || 12 ||

amlāna hr̥ṣya davanītala kīrṇapuṣpau  
 śrīveṅkaṭādri śikharābharaṇāya-mānau |  
 ānanditākhila mano nayanau tavai tau  
 śrīveṅkaṭeśa caraṇau śaraṇaṃ prapadye || 13 ||

prāyaḥ prapanna janatā prathamāvagāhyau  
 mātuḥ stanāviva śiśo ramṛtāyamāṇau |  
 prāptau paraspara tulā matulāntarau te  
 śrīveṅkaṭeśa caraṇau śaraṇaṃ prapadye || 14 ||

sattvottaraiḥ satata sevyapadāmbujena  
 saṃsāra tāraka dayārdra dṛgañcalena |

saumyopayantr̥ muninā mama darśitau te  
śrīveṅkaṭeśa caraṇau śaraṇaṃ prapadye || 15 ||

śrīśa śriyā ghaṭikayā tvadupāya bhāve  
prāpyetvayi svayamupeya tayā sphurantyā |  
nityāśritāya niravadya guṇāya tubhyaṃ  
syāṃ kiṅkaro vṛṣagiriśa na jātu mahyam || 16 ||

iti śrīveṅkaṭeśa prapattiḥ

Web Url: <http://www.vignanam.org/veda/venkateswara-prapatti-english.html>